

اسماء القرآن

جناب محمد رفیق صاحب - منصورہ -

(۲)

ذکر الہی | قرآن مجید کی ایک صفت ”ذکر الہی“ بھی آئی ہے، جس کے معنی میں ”نصیحت اور یاد دہانی“۔
قرآن مجید اس لحاظ سے ذکر الہی ہے کہ وہ اللہ تعالیٰ کی جانب سے نوعِ انسانی کے لیے ایک نصیحت ہے۔
عباد کی سوتلی ہوئی فطرتِ اسلامی کو بیاہر کرتی ہے تاکہ وہ اپنے بھولے ہوئے خالق کو یاد کر کے اس
کی بتائی ہوئی راہ پر چلیں۔

یہ ایک کتاب ہے جو آپ پر نازل کی گئی
فِي صَدْرِكَ حَرَجٌ مِّنْهُ لِيُنذِرَ
بِهِ ذِكْرًا لِّلْمُتَذَكِّرِينَ ه
تاکہ آپ اس کے ذریعے سے لوگوں کو خبردار
کہیں پس آپ کے دل میں اس سے کوئی تنگی
نہ ہو۔ اور یہ ایک نصیحت ہے اہل ایمان کے لیے۔
(الاعراف - ۲)

رحمت | قرآن مجید کی ایک صفت ”رحمت“ ہے جس کے معنی مہربانی، شفقت اور عطیہ ہیں۔
قرآن مجید ان معنوں میں ”رحمت“ ہے کہ اللہ تعالیٰ اس کے ذریعے اپنے بندوں کو جہالت اور گمراہی سے
سچا بنا چاہتا ہے۔ وہ یہ پسند نہیں کرتا کہ اس کے بندے جہالت و ضلالت کے اندھیروں میں بھٹکتے
پھریں اور دنیا د آخرت میں اس کے غضب و عذاب کے مستحق ٹھہریں۔ اس لیے یہ اس نے اپنی خاص
مہربانی اور شفقت فرمائی کہ ان کے لیے ایک ایسی کتاب نازل کر دی جس پر عمل پیرا ہو کر وہ اپنے
مقصد حیات کے گورہ مراد کو پا سکتے ہیں۔ اور وہ اس کے ذریعے اللہ کا نہیں بلکہ اپنا فائدہ حاصل کر
سکتے ہیں۔ اور یہ کتاب انسانوں کو ان کی کسی محنت کے صلے میں یا ان کے کسی عمل کے بدلے میں نہیں

میلی ہے، بلکہ یہ سر بہ فضل الہی، عطیہ خداوندی اور عنایت ربانی کی صورت میں آن کے پاس آئی ہے۔
 وَتَزَلْنَا عِيدَكِ الْكِتَابَ تَبْيَانًا
 اور ہم نے آپ پر کتاب نازل کی ہے،
 لِكُلِّ شَيْءٍ ذَهَابٍ وَرَحْمَةً
 ہر بات کو کھول دینے والی اور اہل اسلام
 وَبُشْرَىٰ لِلْمُسْلِمِينَ ه
 کے حق میں ہدایت اور رحمت اور خوشخبری
 (النحل - ۱۰۹)

روح | قرآن مجید کا ایک صفاقی نام "الروح" بھی ہے۔ جس کے معنی ہیں، زندگی، رحمت اور
 وحی الہی۔ قرآن مجید ان معنوں میں "الروح" ہے کہ اس سے مردہ دلوں کو حیات تازہ ملتی ہے۔
 اور اللہ تعالیٰ ہی کا یہ فضل و احسان ہے کہ اس نے کتاب کی صورت میں ایسی وحی نازل کر دی جس کے
 ذریعے انسان دنیا و آخرت میں فلاح و کامرانی سے ہٹکارا ہو سکتا ہے اور خسارہ و نقصان سے بچ
 سکتا ہے۔

وَكَذٰلِكَ اَوْحَيْنَا اِلَيْكَ
 اور اسی طرح ہم نے آپ کے پاس روح
 رُوْحًا مِّنْ اٰمْرِنَا
 یعنی اپنا حکم بھیجا ہے۔
 (الشوریٰ - ۵۲)

شفاء | قرآن مجید کی ایک صفت "شفاء" بھی ہے۔ جس کے معنی کسی مرض پر غالب آنے اور
 صحت یاب ہونے کے ہیں۔ قرآن مجید اس لحاظ سے "الشفاء" ہے کہ اس سے دلوں کے امراض
 پر قابو پایا جا سکتا ہے اور اس کے ذریعے روحانی اور نفسیاتی بیماریوں، مثلاً جہالت، کبر، غرور،
 حرص و بخل، حسد اور کینہ و نیرد کا خاتمہ ہو سکتا ہے۔

يٰۤاَيُّهَا النَّاسُ فَدَجَّ بَكُمْ
 اے لوگو! تمہارے پاس تمہارے رب
 مَوْعِظَةٌ مِّنْ رَبِّكُمْ وَ
 کی طرف سے ایک نصیحت آگئی ہے اور شفا بھی
 شِفَاءٌ لِّمَا فِي الصُّدُوْرِ
 (ان بیماریوں کے لیے، جو سینے میں ہوتی ہیں
 وَهَدٰى وَرَحْمَةً لِّلْمُؤْمِنِيْنَ
 اور اہل ایمان کے لیے ہدایت اور رحمت۔
 (یونس - ۵۷)

صدق | قرآن مجید کا ایک صفاقی نام "الصدق" بھی ہے۔ جس کے معنی "سچائی" اور

”نیک نامی“ کے ہیں۔ قرآن مجید کے ”الصدق“ ہونے کا مفہوم یہ ہے کہ وہ سراسر سچائی اور صداقت ہے۔ اس کے بیان میں کسی قسم کے جھوٹ کا شائبہ تک نہیں۔ اس کی باتیں سچی ہیں، اس کے دعوے برحق ہیں۔ انسان اور کائنات کے بارے میں جو کچھ اس نے بیان کر دیا ہے وہ حق و صداقت پر مبنی ہے۔ اور وہ ایک ایسی کتاب ہے جس کا ذکرِ خیر قیامت تک ہونا رہے گا۔ اس کا احترام ہمیشہ باقی رہے گا۔

فَمَنْ أَظْلَمُ مِمَّنْ كَذَبَ
عَلَى اللَّهِ وَكَذَبَ بِالصِّدْقِ
إِذْ جَاءَهُ بِالْبَيِّنَاتِ فِي
جَهَنَّمَ مَثْوًى لِّلْكَافِرِينَ
وَالَّذِي جَاءَ بِالصِّدْقِ
وَصَدَّقَ بِهِ أُولَئِكَ هُمُ
الْمُتَّقُونَ

پس اس سے بڑھ کر بے انصاف کون ہے
جو اللہ پر جھوٹ لگائے اور سچی بات کو جھٹلائے
جب کہ وہ اس کے پاس پہنچے کیا ایسے
کا فرد کا ٹھکانا جہنم نہ ہوگا؟ اور جو لوگ
سچی بات لے کر آئے اور خود بھی اس
کو سچ جانا تو یہی لوگ ہیں جو پرہیزگار
ہیں۔

(الزمر- ۳۲-۳۳)

عجب | قرآن مجید کی ایک صفت ”عجب“ ہونا ہے۔ جس کے معنی ہیں ”بہت عجیب“، دل پذیر اور اثر انگیز۔ قرآن مجید اس اعتبار سے عجب کہلاتا ہے کہ یہ عام انسانی کلام کی طرح کا کلام نہیں ہے بلکہ یہ خالق کائنات کا کلام ہے جو اپنی فصاحت و بلاغت میں بے نظیر، اپنی تاثیر میں کیتنا اور دل پذیری میں منفرد ہے۔ یہ ایک معجزہ ہے جس کی مثال پیش کرنے سے تمام مخلوقات عاجز ہیں۔

قُلْ أُوحِيَ إِلَيَّ أَنَّهُ اسْتَمَعَ
نَفْسًا مِّنَ الْجِنِّ فَقَالُوا إِنَّا
سَمِعْنَا قُرْآنًا عَجَبًا

آپ کہیں کہ میرے پاس وحی آئی اس بات
کی کہ جنوں میں سے ایک گروہ نے قرآن سنا،
پھر انہوں نے کہا کہ ہم نے ایک عجب و عجیب
قرآن سنا ہے۔

(الجن- ۱)

عربی | قرآن کی ایک صفت ”عربی“ ہے۔ جس کے معنی ہیں فصیح اور واضح طور پر بیان کرنے والے
قرآن مجید کے عربی ہونے کا مطلب یہ ہے کہ وہ عربی زبان میں ہے۔ اس کی زبان

ایسی ہے جو فصیح و بلیغ ہے۔ اس کے بیان میں کوئی الجھاؤ یا ابہام نہیں ہے۔ اس کی بات میں کبھی یا چھپیدگی نہیں ہے۔ وہ اپنی بات کو نہایت وضاحت کے ساتھ پیش کرتا ہے اور اپنا مدعا نہایت عمدہ طریقے سے بیان کر دیتا ہے۔

بے شک ہم نے یہ عربی قرآن نازل کیا
تاکہ تم سمجھو۔

إِنَّا أَنْزَلْنَاهُ قُرْآنًا
عَرَبِيًّا لَعَلَّكُمْ تَعْقِلُونَ ۝

(یوسف - ۲)

عزیز | قرآن مجید کا ایک صفاتی نام "عزیز" بھی ہے۔ جس کے معنی ہیں "زبردست"، غالب، عزت والا اور نادر۔ یہ نام اللہ کے اسمائے حسنیٰ میں سے بھی ہے۔ قرآن مجید اس لحاظ سے عزیز ہے کہ یہ اللہ تعالیٰ کا ایسا زبردست کلام ہے جس میں کبھی کوئی تغیر و تبدل نہیں ہو سکتا۔ یہ کتاب نہایت عزت و احترام کی حامل ہے اور یہ اللہ کا نادر کلام ہے۔

اور بے شک یہ عزیز زبردست،

وَإِنَّهُ لَكِتَابٌ عَزِيزٌ
لَّا يَأْتِيهِ الْبَاطِلُ مِنْ
بَيْنِ يَدَيْهِ وَلَا مِنْ
خَلْفِهِ ۝

کتاب ہے، جس میں باطل نہ آگے سے
آ سکتا ہے اور نہ پیچھے سے۔

(رُحْمَ الْحَجَرَةِ - ۴۱ - ۴۲)

عظیم | قرآن مجید کا ایک نام "عظیم" بھی ہے۔ جس کے معنی ہیں عظمت والا، یہ نام بھی اللہ کے اسمائے حسنیٰ میں سے ہے۔ قرآن مجید ان معنوں میں عظیم ہے۔ کہ یہ اللہ تعالیٰ کا بڑا با عظمت کلام ہے۔ پرشہنشاہ کائنات کا عالی مرتبہ کلام ہے۔ اس کی عظمت و جلالت کے آگے پہاڑ بھی ریزہ ریزہ ہو سکتے ہیں۔

اور بے شک ہم نے آپ کو سات

وَلَقَدْ آتَيْنَاكَ سَبْعًا
مِنْ الْمَشَانِي وَالْقُرْآنَ
الْعَظِيمَ ۝

آیتیں، دیں حمد دہرائی جاتی ہیں اور
قرآن عظیم۔

(الحجر - ۸۷)

علم | قرآن مجید کی ایک صفت "العلم" ہے۔ جس کا مطلب ہے یقینی علم، صحیح معلومات، حقیقت نفس الامری کا علم، حقیقت و واقعیت کا معلوم ہونا۔

قرآن مجید اس پہلو سے "علم" ہے کہ خالق کائنات اور علیم و خیر خدا کا اتنا ہوا علم ہے جو حقائق و واقعات کا صحیح علم ہے اور جس میں غلطی اور خطا کا کوئی امکان نہیں۔

وَكَذَٰلِكَ أُنزِلْنَٰهُ حُكْمًا
عَرَبِيًّا ۚ وَلَسِنِ اتَّبَعْتَ
أَهْوَاءَهُمْ بَعْدَ مَا جَاءَكَ
مِنَ الْعِلْمِ لَا مَا لَكَ
مِنَ الشَّيْءِ مِن قَوْلِي وَلَا
دَاقِعَهُ

اور اسی طرح ہم نے اس (کتاب) کو نازل کیا ہے بطور ایک صاف حکم کے اور اگر آپ کہیں ان کی خواہشوں پر چلنے لگیں بعد اس کے کہ آپ کے پاس علم پہنچ چکا ہے تو آپ کا نہ کوئی مددگار ہوگا اور نہ کوئی بچانے والا۔

(المائد - ۳۰)

فرقان | قرآن مجید کا ایک نام "الفرقان" بھی ہے جس کے معنی ہیں "فرق کرنا"، حق و باطل میں فرق و امتیاز کرنے والا، اور حق و باطل کا فیصلہ کرنے والا، قرآن مجید اس لحاظ سے "الفرقان" ہے کہ یہ حق و باطل کا راہوں میں وصال و حرام چیزوں میں فرق و امتیاز کرتا ہے۔ اپنے اوامر و نواہی کو وضاحت سے بیان کرتا ہے۔ اور اپنے ملنے والوں کے لیے بصیرت کی روشنی ہے جس سے وہ سواب و ناصواب اور جائز و ناجائز میں تمیز کر سکتے ہیں۔ وہ ایک معیار اور کسوٹی ہے جس سے ہر چیز کی قدر و قیمت کا تعین کیا جاسکتا ہے۔

تَبٰرَكَ الَّذِي نَزَّلَ
الْفُرْقَانَ عَلَىٰ عَبْدِهِ لِيَكُوْنَ
لِلْعٰلَمِيْنَ نَذِيْرًا ۝

بڑی عالی ذات ہے وہ جس نے یہ فرقان اپنے بندے پر نازل کیا تاکہ وہ تمام اہل جہان کے لیے خبردار کرنے والا ہو۔

(الفرقان - ۱)

(باقی)